

महाराष्ट्र शासन  
सामान्य प्रशासन विभाग  
शासन निर्णय, क्रमांक :सीसीए-१७१०/प्र.क्र.०१/२०१०/१४-ब  
मंत्रालय, मुंबई-४०० ०३२.  
दिनांक :- ०२.०३.२०१०

**निर्णय :-**

राज्य सेवा गट-ब मधील कक्ष अधिकारी या पदावर नियुक्ती करण्यासाठी घेण्यात आलेल्या राज्यसेवा (मुख्य) परीक्षा-२००६ च्या अंतिम निकालाच्या आधारे महाराष्ट्र लोकसेवा आयोगाने शिफारस केलेल्या सोबतच्या विवरणपत्र "अ" मधील उमेदवारांची त्यांच्या नावांसमोर दर्शविलेल्या मंत्रालयीन विभागात कक्ष अधिकारी म्हणून रु.९३००-३४८०० + रु. ४४०० /- ग्रेड पे या वेतन श्रेणीत नियुक्ती करण्यास शासन मंजूरी देत आहे.

२. सोबतच्या विवरणपत्र "अ" मध्ये नमूद केलेल्या अधिकाऱ्यांची नेमणूक पुढील अटी व शर्तीच्या अधिन राहून करण्यात येत आहे. -

१) या शासन निर्णयाच्या दिनांकापासून **एक महिन्याच्या** कालावधीत त्यांनी संबंधित विभागात नियुक्ती स्वीकारणे आवश्यक आहे.विहित मुदतीत नियुक्ती न स्वीकारल्यास आयोगाने घेतलेल्या परीक्षेत मिळविलेल्या गुणानुक्रमानुसार अनुज्ञेय असलेली ज्येष्ठता त्यांना मिळणार नाही.तसेच प्रस्तुत नियुक्तीच्या संदर्भात त्यांच्याकडून काहीही न कळविण्यात आल्यास हया विभागाच्या निवडयादीवरून त्यांचे नांव कोणतीही पुर्वसूचना न देता काढून टाकण्यात येईल, याची संबंधित उमेदवारांनी नोंद घ्यावी.

२) संबंधित उमेदवारांनी नियुक्ती स्वीकारण्यासाठी करावा लागणार प्रवास खर्च स्वतः करणे आवश्यक आहे.

३) सदर अधिकाऱ्यांची नियुक्ती ही मंत्रालयीन विभागातील कक्ष अधिकाऱ्यांचे (सेवा प्रवेश) नियम १९८९ मधील तरतुदीनुसार दोन वर्षासाठी परिविक्षाधीन (Probationer) म्हणून राहील.

४) परिविक्षाधीन कालावधीत संबंधित उमेदवारांनी मंत्रालयीन विभागातील कक्ष अधिकाऱ्यांसाठी (विभागीय परीक्षा आणि प्रशिक्षण)नियम, १९९१ अन्वये विहित केलेल्या विभागीय परीक्षेचे प्रशिक्षण घेणे व सदरहू परीक्षा विहित संधीत व कालावधीत उत्तीर्ण होणे आवश्यक राहील. त्यासाठी सामान्य प्रशासन विभागामार्फत प्रशिक्षण वर्ग घेण्यात येतील. तसेच मंत्रालयीन विभागातील कक्ष अधिकाऱ्यांचे (सेवा प्रवेश) नियम, १९८९ च्या नियम ६ मधील तरतुदीनुसार त्यांनी मराठी व हिंदी भाषा परीक्षा जर ते त्या परीक्षांमध्ये यापूर्वीच उत्तीर्ण झाले नसतील तर किंवा त्यांना अशा परीक्षेत सूट मिळाली नसेल तर उत्तीर्ण होणे आवश्यक राहील.

५) एखाद्या परिविक्षाधीन कक्ष अधिकाऱ्याचे काम परिविक्षाधीन कालावधीत अपेक्षित दर्जाचे आढळले नाही, तो विभागीय परीक्षा व इतर विहित प्रशिक्षण पूर्ण करून परीक्षा उत्तीर्ण होवू शकला नाही, तसेच त्यांची वर्तणूक समाधानकारक किंवा गट-ब च्या अधिकाऱ्यास शोभेशी न आढळल्यास त्याला सेवेतून कमी करण्यात येईल.

६) नियुक्ती दिलेल्या उमेदवारांनी शासन निर्णय, सामान्य प्रशासन विभाग, क्रमांक: प्रशिक्षण २०००/प्र.क्र.६१/२००१/३९, दिनांक ७ ऑगस्ट २००१ मधील तरतुदीनुसार संगणक हाताळणे/वापराबाबतचे ज्ञान असल्याबाबतचे शासन मान्य प्रमाणपत्र सादर करणे आवश्यक राहिल.

७) नियुक्ती दिलेल्या उमेदवारांपैकी जे उमेदवार अगोदरच शासन सेवेत कार्यरत आहेत, त्यांची सध्याची वर्तणूक अशोभनीय असल्याचे भविष्य काळात निदर्शनास आल्यास, त्यांची नियुक्ती कोणतीही पूर्व सूचना न देता समाप्त करण्यात येईल.

८) शासन निर्णय, सामाजिक न्याय व विशेष सहाय्य विभाग, क्र.सीबीसी १०/२००४/प्र.क्र.५७०/मावक-५ दि.१६ मे, २००७ नुसार खुल्या प्रवर्गातून शासकीय सेवेत नियुक्त झालेल्या मागासवर्गीय उमेदवाराने त्यांच्या नियुक्तीनंतर कालांतराने मागासवर्गीय आरक्षणाचे फायदे मिळविण्यासाठी जर जाती प्रमाणपत्रासह अर्ज केला असेल तर त्या उमेदवाराने ज्या तारखेला जातीचे प्रमाणपत्र कार्यालयाकडे सादर केले आहे. त्या तारखेपासून पुढे आरक्षणाचे फायदे जातीच्या दाव्याची वैधता तपासून झाल्यावर देय ठरतील. (भूतलक्षी प्रभावाने लाभ देय ठरणार नाहीत.)

३. विवरणपत्र "अ" मध्ये नमूद केलेल्या उमेदवारांना वित्त विभाग, शासन निर्णय, क्रमांक: अंनियो १००५/१२६/सेवा-४, दिनांक ३१/१०/२००५ अन्वये निर्धारित केलेली "नवीन परिभाषित अंशदान निवृत्तिवेतन योजना" (Defined Contribution Pension Scheme) लागू राहिल.

४. या आदेशान्वये परिविक्षाधीन कक्ष अधिकाऱ्यांची नियुक्ती करण्यासाठी नियतवाटप करण्यात आलेल्या मंत्रालयीन विभागातील रचना व कार्यपद्धती अधिकाऱ्यांना विनंती करण्यात येते की, त्यांनी सदर उमेदवारांना मंत्रालयीन विभागातील कक्ष अधिकाऱ्यांचे (विभागीय परीक्षा आणि प्रशिक्षण) नियम, १९९१ मधील तरतुदीनुसार विभागातील कामकाजाबाबत प्रशिक्षण देण्याची व्यवस्था करावी.

५. संबंधित उमेदवारांच्या परिविक्षाधीन कालावधीत यशवंतराव चव्हाण विकास प्रशासन प्रबोधिनी (यशदा), पुणे यांच्यामार्फत शासन निश्चित करेल तेवढ्या कालावधीसाठी पायाभूत प्रशिक्षण पाठ्यक्रमाचे आयोजन केले जाईल.

६. या आदेशाव्दारे नियुक्ती देण्यात येत असलेल्या उमेदवारांनी रुजू होताना नियुक्ती प्राधिकारी यांचेकडे आपली शैक्षणिक अर्हता, वय, अधिवास, मागासवर्गीय असल्यास, जात प्रमाणपत्र तसेच जात वैधता प्रमाणपत्र, अपंगत्व असल्यास त्याबाबतचे प्रमाणपत्र, खेळाडू आरक्षणातर्गत निवड झाली असल्यास त्याबाबतची प्रमाणपत्रे (मूळ व साक्षांकित छायाप्रती) सादर करावीत.

७. वर नमूद केलेल्या शर्ती व्यतिरिक्त सर्वसाधारणपणे राज्यसेवा, गट-ब च्या अधिकाऱ्यांसाठी महाराष्ट्र शासनाने विहीत केलेले इतरही सेवा नियम या उमेदवारांना लागू असतील व त्या नियमाचे पालन करणे त्यांना बंधनकारक राहील.

८. मुंबईबाहेरील उमेदवारांनी त्यांच्या मुंबईतील निवासस्थानाबाबतची व्यवस्था स्वतःच करावयाची असून त्यासाठी मुदतवाढ दिली जाणार नाही.

९. सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक सांकेतांक २०१००३०२१७३५४९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही /-

( वि. ग. दळवी )

उप सचिव ,महाराष्ट्र शासन.

प्रति,

मुख्य सचिव, सामान्य प्रशासन विभाग,

प्रधान सचिव (सेवा) ,

अमुस / प्रधान सचिव / सचिव, नि.वि./सा.बां. वि/पा. पु. व स्व.वि/अ.वि.वि./उ. व तं.

शि. वि./शा. शि. व क्रि. वि./वै. शि. व औ.द्र. वि./सा.प्र.वि./ आ. वि. वि./वि. व न्या. वि

\*सचिव, महाराष्ट्र लोकसेवा आयोग (पत्राने),

\*महासंचालक, यशवंतराव चव्हाण विकास प्रशासन प्रबोधिनी (यशदा), पुणे (पत्राने),

महालेखापाल-१ (लेखा व अनुज्ञेयता) महाराष्ट्र, मुंबई,

महालेखापाल-१ (लेखा परीक्षा) महाराष्ट्र, मुंबई,

अधिदान व लेखा अधिकारी, मुंबई,

निवासी लेखा परीक्षा अधिकारी, मुंबई,

अवर सचिव, सामान्य प्रशासन विभाग, कार्या.१७,

कार्यासन अधिकारी (आस्थापना) नि.वि./सा.बां.वि/पा. पु. व स्व.वि/अ.वि.वि./उ. व तं.

शि.वि./शा. शि. व क्रि. वि./वै. शि. व औ.द्र. वि./सा.प्र.वि./ आ. वि. वि./वि. व न्या. वि

सर्व संबंधित उमेदवार (पत्राने),

निवड नस्ती.

**शासन निर्णय, सामान्य प्रशासन विभाग, क्रमांक : सीसीए १७१०/प्र.क्र.०१/१०/१४ ब**  
**दिनांक : - ०२.०३.२०१० सोबतचे विवरणपत्र "अ"**

अ. क्र.	उमेदवाराचे नांव	प्रवर्ग	गुणवत्ता क्रमांक	नियुक्तीचा विभाग
१	श्री. आघाव संजय शशीकांत	खुला	२/२००६	नियोजन विभाग
२	श्री. शिंदे प्रसाद रामचंद्र	खुला	३/२००६	सार्वजनिक बांधकाम विभाग
३	कु.पवार गौरी संपत	खुला (महिला)	५/२००६	पाणी पुरवठा व स्वच्छता विभाग
४	श्री. जाधवर सुहास बाजीराव	खुला	६/२००६	अल्पसंख्यांक विकास विभाग
५	कु. पोळ उर्मिला तानाजी (श्रीमती जोशी उर्मिला वैभव)	खुला (महिला)	७/२००६	उच्च व तंत्र शिक्षण विभाग
६	श्री. आगळे संतोष दगडू	खुला	८/२००६	शालेय शिक्षण व क्रिडा विभाग
७	श्री. बोरसे स्वप्नील गोपाळ	इ.मा.व.	९/२००६	वैद्यकीय शिक्षण व औषधी द्रव्ये विभाग
८	श्री. सरावणे तानाजी धोंडीराम	इ.मा.व.	११/२००६	सामान्य प्रशासन विभाग
९	कु. राऊत रश्मी सुरेन्द्र	इ.मा.व. (महिला)	१२/२००६	आदिवासी विकास विभाग
१०	श्रीमती मोरे वैशाली जिभाऊ	इ.मा.व. (महिला)	१३/२००६	विधी व न्याय विभाग